

പതിനാലാം കേരള നിയമസഭ

പതിനാറാം സമ്മേളനം

2019 നവംബർ 19, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി

വ്യവസായവും സ്പോർട്സും യുവജനകാര്യവും വകുപ്പു മന്ത്രി

വൈദ്യുതി വകുപ്പുമന്ത്രി

സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

ചെറുകിട വ്യവസായ മേഖലയുടെ പ്രോത്സാഹനം

*481. ശ്രീ.കെ.കുഞ്ഞിരാമൻ

„ ജോൺ ഫെർണാണ്ടസ്

„ ബി.സത്യൻ

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും

യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) ഈ വർഷം പതിനാറായിരം സൂക്ഷ്മ, ചെറുകിട, ഇടത്തരം വ്യവസായ സംരംഭങ്ങൾ പുതുതായി തുടങ്ങി അതുവഴി അര ലക്ഷത്തിലധികം പേർക്ക് തൊഴിൽ നൽകണമെന്ന ലക്ഷ്യത്തോടെ ചെയ്തു വരുന്ന പ്രവർത്തനങ്ങളെക്കുറിച്ച് അറിയിക്കാമോ;
- (ബി) വ്യവസായങ്ങൾ തുടങ്ങി മൂന്നു വർഷത്തിനകം അനുമതി നേടിയാൽ മതിയെന്ന മാതൃകാപരമായ നിയമം ചെറുകിട വ്യവസായ രംഗത്ത് ചുവപ്പുനാട ഒഴിവാക്കി വ്യവസായവൽക്കരണം ത്വരിതപ്പെടുത്തുമെന്ന് വിലയിരുത്തിയിട്ടുണ്ടോ;
- (സി) ചെറുകിട വ്യവസായ മേഖലയുടെ പ്രോത്സാഹനത്തിനാവശ്യമായ അടിസ്ഥാനസൗകര്യ വികസനത്തിനായുള്ള സിഡ്കോയുടെ പ്രവർത്തനം കാര്യക്ഷമമാണോ; വ്യക്തമാക്കുമോ;
- (ഡി) സിഡ്കോയുടെ പ്രവർത്തനങ്ങളെക്കുറിച്ച് സമഗ്രാവലോകനം നടത്തിയിരുന്നോ; വിശദാംശം ലഭ്യമാക്കാമോ?

കിഫ്ബി പദ്ധതികളുടെ അവലോകനം

*482. ശ്രീ.തിരുവഞ്ചൂർ രാധാകൃഷ്ണൻ

„ വി.എസ്.ശിവകുമാർ

„ സണ്ണി ജോസഫ്

„ എം. വിൻസെന്റ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കിഫ്ബി നടപ്പിലാക്കുന്ന പദ്ധതികളുടെ അവലോകനം എപ്രകാരമാണ് നടത്തുന്നതെന്നും അതിനായി ഏത് ഏജൻസിയെയാണ് ചുമതലപ്പെടുത്തിയിട്ടുള്ളതെന്നും വെളിപ്പെടുത്തുമോ;
- (ബി) പ്രസ്തുത അവലോകനത്തിനായി 31.10.2019 വരെ കിഫ്ബി എന്ത് തുക ചെലവഴിച്ചുവെന്ന് അറിയിക്കാമോ;
- (സി) കിഫ്ബി പദ്ധതികളുടെ പ്രോജക്ട് അപ്രൈസർ ജോലികൾ ടെറനസ് എന്ന സ്ഥാപനം നടത്തുന്നുണ്ടെങ്കിൽ പ്രസ്തുത സ്ഥാപനത്തെ എപ്രകാരമാണ് തെരഞ്ഞെടുത്തതെന്ന് വ്യക്തമാക്കുമോ;
- (ഡി) കിഫ്ബി പ്രോജക്ടുകൾ അപ്രൈസ് ചെയ്യുന്നതിനുള്ള സാങ്കേതിക മികവ് ടെറനസ്സിന് ഉണ്ടോയെന്ന് അറിയിക്കാമോ?

വ്യവസായിക മേഖലയ്ക്ക് ആവശ്യമായ അടിസ്ഥാന സൗകര്യം

*483. ശ്രീ.വി.ഡി.സതീശൻ

„ പി.ടി. തോമസ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) വ്യവസായിക മേഖലയ്ക്ക് ആവശ്യമായ അടിസ്ഥാന സൗകര്യം ഒരുക്കിക്കൊടുക്കുവാൻ സംസ്ഥാന സർക്കാരിന് കഴിയുന്നുണ്ടോ; ഉണ്ടെങ്കിൽ ഇതിനായി സ്വീകരിച്ച നടപടികൾ എന്തൊക്കെയാണ്;
- (ബി) അടിസ്ഥാന സൗകര്യം ഒരുക്കുന്നതിൽ ഉണ്ടായ വീഴ്ച വ്യാവസായിക മേഖലയിലെ വികസനത്തിന് തിരിച്ചടയാകുന്നതായും സംരംഭകർ മറ്റ് ദക്ഷിണേന്ത്യൻ സംസ്ഥാനങ്ങളിലേക്ക് ചേക്കേറുന്നതായും കണ്ടെത്തിയിട്ടുണ്ടോയെന്ന് അറിയിക്കുമോ;
- (സി) എങ്കിൽ ഈ സർക്കാരിന്റെ കാലയളവിൽ വ്യവസായം ആരംഭിക്കുവാൻ വന്ന ഏതൊക്കെ വൻകിട കമ്പനികളാണ് പ്രസ്തുത സംരംഭം ഉപേക്ഷിച്ചതെന്ന് വെളിപ്പെടുത്തുമോ?

ടൂറിസം പ്രോജക്ടുകൾ

*484. ശ്രീ.സി. കെ. ശശീന്ദ്രൻ

ശ്രീമതി യു. പ്രതിഭ

ശ്രീ.എസ്.രാജേന്ദ്രൻ

„ വി. ജോയി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം ടൂറിസം വകുപ്പിന് ലഭിച്ച ദേശീയ, അന്തർദേശീയ പുരസ്കാരങ്ങൾ ഏതൊക്കെയാണെന്ന് അറിയിക്കാമോ;
- (ബി) ഈ സർക്കാർ അധികാരത്തിൽ വന്നതിനുശേഷം പ്രഖ്യാപിച്ച ടൂറിസം നയത്തിന്റെ പരിപ്രേക്ഷ്യം അറിയിക്കാമോ;

- (സി) സംസ്ഥാനത്തിന്റെ പൈതൃകം ലോകത്തിന് പരിചയപ്പെടുത്തുന്നതിനും അതോടൊപ്പം പ്രദേശവാസികൾക്ക് വരുമാനദായകമായ പൈതൃക ടൂറിസത്തിന്റെ സാധ്യതകൾ പ്രയോജനപ്പെടുത്തുന്നതിനും നടത്തുന്ന പ്രവർത്തനം അറിയിക്കാമോ;
- (ഡി) ആധുനിക സാങ്കേതികവിദ്യയുടെ സഹായത്തോടെ വിനോദസഞ്ചാര വിപണനം കാര്യക്ഷമവും ഫലപ്രദവുമാക്കുന്നതിന് നടത്തുന്ന പ്രവർത്തനങ്ങൾ എന്തൊക്കെയാണെന്ന് വ്യക്തമാക്കുമോ;
- (ഇ) വിവിധ ടൂറിസം പ്രോജക്റ്റുകൾ സമയബന്ധിതമായി പൂർത്തിയാക്കുന്നതിന് സ്വീകരിച്ചു വരുന്ന നടപടികൾ എന്തൊക്കെയാണെന്ന് അറിയിക്കാമോ?

വ്യവസായ പ്രോത്സാഹനത്തിന് കെ.എസ്.ഐ.ഡി.സി.യുടെ പ്രവർത്തനങ്ങൾ

*485. ശ്രീ.എൻ. വിജയൻ പിള്ള

„ എസ്.ശർമ്മ

„ കെ.ഡി. പ്രസേനൻ

„ ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) സംസ്ഥാനത്ത് വൻകിട വ്യവസായങ്ങളെ പ്രോത്സാഹിപ്പിക്കുന്നതിന് കെ.എസ്.ഐ.ഡി.സി. നടത്തുന്ന പ്രവർത്തനങ്ങളെക്കുറിച്ച് അറിയിക്കാമോ;
- (ബി) സംസ്ഥാനം വ്യവസായ സൗഹൃദമാക്കാനുള്ള പദ്ധതിയുടെ ഫലപ്രാപ്തി വിലയിരുത്തിയിട്ടുണ്ടോ;
- (സി) തോന്നയ്ക്കലിൽ ആരംഭിക്കുന്ന ലൈഫ് സയൻസ് പാർക്കിന്റെ ലക്ഷ്യങ്ങൾ അറിയിക്കാമോ;
- (ഡി) ഇതിന്റെ ഒന്നാം ഘട്ടത്തിൽ സ്ഥാപിക്കാനുദ്ദേശിക്കുന്ന മെഡിക്കൽ ഡിവൈസസ് പാർക്കിനെക്കുറിച്ച് വിശദമാക്കാമോ;
- (ഇ) പാലക്കാട് ജില്ലയിലെ ലൈറ്റ് എഞ്ചിനീയറിംഗ് പാർക്കിന്റെ വിശദാംശം ലഭ്യമാക്കാമോ; ഇതിന്റെ രണ്ടാംഘട്ട വികസനം ഉദ്ദേശിക്കുന്നുണ്ടോ; എങ്കിൽ വിശദാംശം അറിയിക്കാമോ;
- (എഫ്) ഫാക്റ്റിൽ നിന്നും വാങ്ങുന്ന ഭൂമിയിൽ സ്ഥാപിക്കാനുദ്ദേശിക്കുന്ന പെട്രോകെമിക്കൽ പാർക്കിൽ ഫാർമസ്യൂട്ടിക്കൽ മേഖലയിലെ എന്തൊക്കെ പദ്ധതികൾ നടപ്പാക്കാനാണ് ഉദ്ദേശിക്കുന്നത് എന്ന് അറിയിക്കുമോ?

ഹൈഡൽ ടൂറിസം സാധ്യതകൾ

*486. ശ്രീ.റോഷി അഗസ്റ്റിൻ

„ പി.ജെ.ജോസഫ്

„ മോൻസ് ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ഹൈഡൽ ടൂറിസം വകുപ്പ് സംസ്ഥാനത്തെ ഡാമുകൾ കേന്ദ്രീകരിച്ചുള്ള ടൂറിസം സാധ്യതകൾ പ്രയോജനപ്പെടുത്തി പുതിയ പദ്ധതികൾക്ക് രൂപം നൽകിയിട്ടുണ്ടോ; വിശദാംശങ്ങൾ നൽകുമോ;

- (ബി) ഇതിന്റെ അടിസ്ഥാനത്തിൽ ഇടുക്കി ആർച്ച് ഡാം കേന്ദ്രീകരിച്ച് എന്തെല്ലാം ടൂറിസം സാധ്യതകളാണ് പഠനവിധേയമാക്കിയിട്ടുള്ളത്; വ്യക്തമാക്കുമോ;
- (സി) സഞ്ചാരികളുടെ ശ്രദ്ധാകേന്ദ്രമായ ഇടുക്കി ആർച്ച് ഡാമിന്റെയും പ്രകൃതി രമണീയമായ സമീപ പ്രദേശങ്ങളുടെയും ടൂറിസം സാധ്യതകൾ കണക്കിലെടുത്ത് വർണ്ണവിസ്തൃതമൊരുക്കുന്ന ലേസർ ഷോ സംവിധാനം ഏർപ്പെടുത്താൻ നടപടി സ്വീകരിക്കുമോ?

ഇ-വേ ബിൽ

*487. ശ്രീ.ടി.എ.അഹമ്മദ് കബീർ

„ എം. സി. കമറുദ്ദീൻ

„ മഞ്ഞളാംകുഴി അലി

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ഇ-വേ ബിൽ ഇല്ലാതെയും ബില്ലിൽ കൃത്രിമം കാണിച്ചും മറ്റ് സംസ്ഥാനങ്ങളിൽ നിന്നും കേരളത്തിലേക്ക് ചരക്കുകൾ കടത്തി നികുതി വെട്ടിപ്പ് നടത്തുന്നതായി കണ്ടെത്തിയിട്ടുണ്ടോ;
- (ബി) എങ്കിൽ നികുതി വെട്ടിപ്പ് തടയുന്നതിനായി സ്വീകരിച്ച നടപടികൾ എന്തെല്ലാമാണെന്ന് വിശദീകരിക്കുമോ;
- (സി) പ്രസ്തുത നടപടികളിലൂടെ എത്രത്തോളം നികുതി പിരിച്ചെടുക്കാൻ കഴിഞ്ഞിട്ടുണ്ടെന്ന് അറിയിക്കുമോ?

ജി.എസ്.ടി. പരിശോധന കാര്യക്ഷമമാക്കുന്നതിന് നടപടി

*488. ശ്രീ.വി. കെ. സി. മമ്മത്ത് കോയ

„ കെ.സുരേഷ് കുറുപ്പ്

പ്രൊഫ.കെ.യു. അരുണൻ

ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ജി.എസ്.ടി.യിൽ മുൻവർഷത്തെ അപേക്ഷിച്ച് ഇരുപത്തിയേഴ് ശതമാനം വർദ്ധനവുണ്ടാകുമെന്ന നിഗമനം യഥാർത്ഥമാകാനിടയുണ്ടോ; പ്രതീക്ഷിത വരുമാനത്തിലുണ്ടാകാനിടയുള്ള കുറവ് ദുർബല ജനവിഭാഗങ്ങളുടെ ഉന്നമനത്തിനാവിഷ്കരിച്ചിട്ടുള്ള സുപ്രധാന പദ്ധതികളെ ബാധിക്കാനിടയുണ്ടോ;
- (ബി) ജി.എസ്.ടി. വാർഷിക റിട്ടേൺ പരിശോധന കാര്യക്ഷമമാക്കുന്നതിന് സ്വീകരിച്ചിട്ടുള്ള നടപടികൾ അറിയിക്കുമോ; പുറത്തു നിന്ന് സംസ്ഥാനത്തേക്ക് കൊണ്ടുവരുന്ന ചരക്കുകളുടെ ഇ-വേ ബിൽ പരിശോധന കാര്യക്ഷമമാക്കുന്നതിന് സ്വീകരിച്ചിട്ടുള്ള നടപടികൾ എന്തൊക്കെയാണെന്ന് അറിയിക്കുമോ;
- (സി) ഇൻവോയ്സ് മാച്ചിംഗിനു വേണ്ട സോഫ്റ്റ് വെയർ തയ്യാറായിട്ടുണ്ടോ; നാല്പത് ലക്ഷത്തിനുമേൽ വിറ്റുവരവുണ്ടായിട്ടും ഇതുവരെ രജിസ്ട്രേഷൻ എടുക്കാത്തവരെ കണ്ടെത്താൻ നടപടി സാധ്യമാണോ; അണ്ടർ ഇൻവോയ്സിംഗ് തടയാൻ മാർഗം ആവിഷ്കരിച്ചിട്ടുണ്ടോ; വ്യക്തമാക്കുമോ?

ക്ഷേത്രങ്ങളുടെ അന്യാധീനപ്പെട്ട ഭൂമി

*489. ശ്രീ.യു. ആർ. പ്രദീപ്

,, എം. പ്രദീപ്കുമാർ

ശ്രീമതി.പി. അയിഷാ പോറ്റി

ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) മലബാർ ദേവസ്വം ബോർഡിന് കീഴിലുള്ള ക്ഷേത്ര ജീവനക്കാരുടെ ശമ്പളം പുതുക്കിയിട്ടുണ്ടോ; ശമ്പളം യഥാസമയം ലഭിക്കുന്നില്ലെന്ന പരാതി ശ്രദ്ധയിൽപ്പെട്ടിട്ടുണ്ടോ;
- (ബി) വരുമാനം തീരെ കുറഞ്ഞ ക്ഷേത്രങ്ങളിലെ ജീവനക്കാർ ദാരിദ്ര്യത്തിലാണെന്നത് കണക്കിലെടുത്ത് അവരുടെ ദുരവസ്ഥ പരിഹരിക്കാൻ വരുമാനമുള്ള ക്ഷേത്രങ്ങളുടെ മിച്ചം തുക പൊതുഫണ്ടിലേക്ക് മാറ്റാൻ സാധിക്കുമോ; ഇതിനായി മറ്റു ദേവസ്വം ബോർഡുകൾക്ക് സമാനമായ തരത്തിൽ നിയമനിർമ്മാണം ആലോചിക്കുമോ;
- (സി) ശ്രീപത്മനാഭസ്വാമി ക്ഷേത്രത്തിന്റേതാവാൻ സംസ്ഥാനത്തെ വിവിധ ക്ഷേത്രങ്ങളുടെ അന്യാധീനപ്പെട്ട ഭൂമി തിരിച്ചുപിടിക്കാൻ വേണ്ട നടപടി സ്വീകരിക്കാൻ നിർദ്ദേശം നൽകിയിട്ടുണ്ടോയെന്ന് അറിയിക്കാമോ?

ടൂറിസം വികസന പദ്ധതികൾ

*490. ശ്രീ.കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കേരളത്തിന്റെ പൈതൃക സ്മാരകങ്ങളെ സംരക്ഷിക്കുന്നതിനും അതിലൂടെ ടൂറിസം വികസനത്തിന്റെ സാധ്യതകൾ സൃഷ്ടിക്കുന്നതിനുമായി സർക്കാർ നടപ്പിലാക്കി വരുന്ന പദ്ധതികൾ എന്തൊക്കെയാണെന്ന് വിശദമാക്കുമോ;
- (ബി) പുരാതനവും പ്രശസ്തവുമായ ആരാധനാലയങ്ങളുടെ സുരക്ഷയും പവിത്രതയും ആചാര രീതികളും നിലനിർത്തിക്കൊണ്ട് തീർത്ഥാടന ടൂറിസത്തിലൂടെ അഭിവൃദ്ധിയുണ്ടാക്കുവാൻ എന്തെങ്കിലും പദ്ധതികൾ ഉണ്ടോ; എങ്കിൽ വിശദമാക്കാമോ?

വ്യാപാരികൾക്കുള്ള വാറ്റ് നികുതി കുടിശ്ശിക നോട്ടീസ്

*491. ശ്രീ.വി.കെ.ഇബ്രാഹിം കുഞ്ഞ്

,, എം.ഉമ്മർ

,, പി.കെ.ബഷീർ

,, പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് ധനകാര്യവും കയറ്റുമതിയും വകുപ്പുമന്ത്രി സദയം മറുപടി നൽകുമോ:

- (എ) വാറ്റ് നികുതി കുടിശ്ശിക ഈടാക്കുന്നതിനായി വ്യാപാരികൾക്ക് നൽകിയ നോട്ടീസുകളിൽ പിഴവ് സംഭവിച്ചതായി കണ്ടെത്തിയിട്ടുണ്ടോ;
- (ബി) ഇപ്രകാരം പിഴവ് സംഭവിക്കാനുണ്ടായ സാഹചര്യം എന്താണെന്ന് വിലയിരുത്തിയിട്ടുണ്ടോ; വിശദാംശം അറിയിക്കുമോ?

വിലക്കയറ്റത്തിൽ സഹകരണ മേഖലയുടെ ഇടപെടൽ

*492. ശ്രീ.അനൂപ് ജേക്കബ്

- „ എം. വിൻസെന്റ്
- „ കെ.എസ്.ശബരീനാഥൻ
- „ വി.പി.സജിന്ദ്രൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് അവശ്യ സാധനങ്ങളുടെ വിലക്കയറ്റത്തിൽ ഇടപെട്ട് സഹകരണ മേഖല സാധാരണക്കാർക്ക് ആശ്വാസം നൽകുന്നുണ്ടോ;
- (ബി) പ്രസ്തുത ഇടപെടൽ വിജയപ്രദമാണെന്ന് വിലയിരുത്തുന്നുണ്ടോ; വ്യക്തമാക്കുമോ;
- (സി) ഉത്സവ സീസണുകളല്ലാത്ത സമയത്തും കൺസ്യൂമർ ഫെഡ് വഴി വിതരണം ചെയ്യുന്ന സാധനങ്ങൾക്ക് സബ്സിഡി നൽകുന്നുണ്ടോ; ഇല്ലെങ്കിൽ അക്കാര്യം പരിഗണിക്കുമോ; വ്യക്തമാക്കുമോ?

വിനോദസഞ്ചാര നയം

*493. ശ്രീമതി സി.കെ. ആശ

- ശ്രീ.സി. ദിവാകരൻ
- „ ആർ. രാമചന്ദ്രൻ
- „ ജി.എസ്.ജയലാൽ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന വിനോദ സഞ്ചാരനയം പ്രഖ്യാപിച്ചിട്ടുണ്ടോ; വിശദമാക്കുമോ;
- (ബി) ഈ സർക്കാരിന്റെ വിനോദസഞ്ചാര നയം ഏതൊക്കെ മേഖലകൾക്കാണ് ഊന്നൽ നൽകുന്നതെന്ന് വ്യക്തമാക്കുമോ;
- (സി) വിനോദസഞ്ചാര നയത്തിൽ പ്രഖ്യാപിച്ച കാര്യങ്ങളിൽ പ്രാവർത്തികമാക്കിയത് ഏതൊക്കെയാണെന്നും അവശേഷിക്കുന്നത് ഏതൊക്കെയാണെന്നും വ്യക്തമാക്കുമോ;
- (ഡി) വിനോദ സഞ്ചാരനയത്തിന്റെ ഭാഗമായി പ്രഖ്യാപിച്ച സംരംഭകത്വ ഫണ്ടിന്റെ പ്രവർത്തനത്തിന് ഉടൻ നടപടി സ്വീകരിക്കുമോയെന്ന് അറിയിക്കുമോ?

കാർഷിക മൂല്യവർദ്ധിതോൽപ്പന്ന വ്യവസായങ്ങൾ

*494. ശ്രീ.കെ.വി.വിജയദാസ്

- „ സജി ചെറിയാൻ

„ കാരാട്ട് റസാഖ്

„ ആന്റണി ജോൺ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) കാർഷികോല്പന്നങ്ങളിൽ അധിഷ്ഠിതമായി മൂല്യവർദ്ധിതോൽപ്പന്ന വ്യവസായം ആരംഭിച്ച് വ്യവസായ പുരോഗതിയോടൊപ്പം കാർഷിക മേഖലയുടെ പുരോഗതി കൂടി സാധ്യമാക്കുകയെന്ന ലക്ഷ്യത്തോടെ പദ്ധതികൾ നടപ്പാക്കി വരുന്നുണ്ടോ;
- (ബി) ഇന്റഗ്രേറ്റഡ് റൈസ് ടെക്നോളജി പാർക്കുകൾ സ്ഥാപിക്കാനുള്ള പ്രവർത്തനത്തിന്റെ പുരോഗതി അറിയിക്കാമോ;
- (സി) വിലത്തകർച്ച നേരിടുന്ന റബ്ബർ കർഷകർക്ക് ആശ്വാസമേകുകയെന്ന ലക്ഷ്യത്തോടെ പ്രഖ്യാപിച്ചിട്ടുള്ള റബ്ബർ മൂല്യവർദ്ധിതോല്പന്ന വ്യവസായ സമുച്ചയം ആരംഭിക്കാനുള്ള പ്രവർത്തനത്തിന്റെ പുരോഗതി അറിയിക്കാമോ;
- (ഡി) ചേർത്തലയിൽ സ്ഥാപിക്കുന്ന മെഗാഫുഡ് പാർക്കിന്റെ ഉദ്ദേശ്യങ്ങളെക്കുറിച്ചും അതിന്റെ നിലവിലെ സ്ഥിതിയെക്കുറിച്ചും വിശദമാക്കാമോ?

ചെറുകിട വൈദ്യുതോല്പാദന രംഗത്തെ നേട്ടം

*495. ശ്രീ.ടി.ജെ. വിനോദ്

„ എ.പി. അനിൽ കുമാർ

„ ഷാഫി പറമ്പിൽ

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ചെറുകിട വൈദ്യുതോല്പാദനരംഗത്ത് കൈവരിച്ചിട്ടുള്ള നേട്ടം എന്തൊക്കെയാണ് എന്ന് വ്യക്തമാക്കുമോ;
- (ബി) ചെറുകിട വൈദ്യുതോല്പാദന മേഖലയിൽ മുൻ സർക്കാർ ആവിഷ്കരിച്ച പദ്ധതികൾ എന്തൊക്കെയാണ്; അതിൽ ഈ സർക്കാർ തുടർ നടപടി സ്വീകരിച്ചിട്ടുണ്ടോ എന്ന് അറിയിക്കുമോ;
- (സി) ഈ മേഖലയിലെ അനാസ്ഥ വൈദ്യുതി മേഖലയിൽ പ്രതിസന്ധി സൃഷ്ടിക്കുമെന്ന് കണ്ടെത്തിയിട്ടുണ്ടോ; വ്യക്തമാക്കുമോ;
- (ഡി) വൈദ്യുതോല്പാദന പദ്ധതികൾ നടപ്പിലാക്കുന്ന തദ്ദേശസ്വയംഭരണ സ്ഥാപനങ്ങൾക്കും സ്വകാര്യ സംരംഭകർക്കും പ്രോത്സാഹനം നൽകുന്ന നയം ആവിഷ്കരിച്ചിട്ടുണ്ടോ; വിശദാംശം നൽകുമോ?

കാറികളുടെ പ്രവർത്തനം നിയന്ത്രിക്കാൻ സംയുക്തപരിശോധന

*496. ശ്രീ.പാറക്കൽ അബ്ദുല്ല

പ്രൊഫ.ആബിദ് ഹുസൈൻ തങ്ങൾ

ശ്രീ.എം.ഉമ്മർ

„ പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) വനങ്ങൾക്കും വന്യജീവി സങ്കേതങ്ങൾക്കും സമീപം ക്വാറിക്ക് അനുമതി നൽകിയ കാര്യം പരിശോധിക്കുമോ;
- (ബി) സംസ്ഥാനത്തെ ക്വാറികളുടെ പ്രവർത്തനം നിയന്ത്രിക്കാനും നിരീക്ഷിക്കാനും അധികാരമുള്ള പോലീസടക്കം ആറ് ഏജൻസികൾക്ക് സംയുക്തപരിശോധന നടത്തുവാൻ കഴിയുന്നില്ലെന്ന കാര്യം പരിശോധിക്കുമോ;
- (സി) കൺട്രോളർ ഓഫ് എക്സ്പ്ലോസീവ്സ്, മലിനീകരണ നിയന്ത്രണബോർഡ്, ജിയോളജി വകുപ്പ്, ആരോഗ്യ വകുപ്പ്, പോലീസ്, റവന്യൂ വകുപ്പ് എന്നിവയിലെ ഉദ്യോഗസ്ഥരെ സംയോജിപ്പിച്ച് പരിശോധന നടത്തുവാൻ വേണ്ട നടപടി സ്വീകരിക്കുമോ?

രണ്ടാം കയർ പുനഃസംഘടനാ പദ്ധതി

*497. ശ്രീ.ബി.സത്യൻ

„ എസ്.ശർമ്മ

„ കെ. ദാസൻ

„ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കയർ മേഖലയുടെ സമഗ്ര വികസനത്തിനായി ആവിഷ്കരിച്ച രണ്ടാം കയർ പുനഃസംഘടനാ പദ്ധതി പ്രകാരം കയർ ഉത്പാദനത്തിലും സംഭരണത്തിലും ഉണ്ടായ വളർച്ച എപ്രകാരമാണെന്ന് വ്യക്തമാക്കുമോ;
- (ബി) കയർ മേഖലയിലെ പരമ്പരാഗത തൊഴിൽ സംരക്ഷിക്കുന്നതിനോടൊപ്പം യന്ത്രവത്കരണം നടപ്പാക്കുന്നതിന് ഈ പദ്ധതി പ്രകാരം എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് അറിയിക്കുമോ;
- (സി) കയർ പുനഃസംഘടനാ പദ്ധതി ഊർജ്ജിതമാക്കുന്നതിന് എൻ.സി.ഡി.സി. എന്തെല്ലാം സഹായമാണ് നൽകി വരുന്നതെന്ന് വെളിപ്പെടുത്തുമോ ;
- (ഡി) കയർ വ്യവസായ മേഖലയിൽ പുതിയ ഉത്പന്നങ്ങൾ ആവിഷ്കരിക്കാനായി എന്തെല്ലാം കാര്യങ്ങളാണ് പദ്ധതിയിൽ ഉൾപ്പെടുത്തിയിരിക്കുന്നതെന്ന് അറിയിക്കുമോ?

കയർ മേഖലയുടെ വികസനത്തിനായുള്ള കേന്ദ്ര പദ്ധതികൾ

*498. ശ്രീ.വി. ജോയി

ശ്രീമതി യു. പ്രതിഭ

ശ്രീ.എം. സ്വരാജ്

„ കെ.സുരേഷ് കുറുപ്പ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കയർ മേഖലയുടെ വികസനത്തിനായി ആവിഷ്കരിച്ചിട്ടുള്ള കേന്ദ്ര പദ്ധതികൾ ഏതൊക്കെയാണെന്ന് വ്യക്തമാക്കുമോ;

- (ബി) കയർ മേഖലയുടെ നവീകരണവും ആധുനികവൽക്കരണവും സാങ്കേതിക മെച്ചപ്പെടുത്തലും ലക്ഷ്യമാക്കി നടപ്പാക്കിയിട്ടുള്ള കയർ ഉദ്യമി യോജന പ്രകാരം എന്തെല്ലാം കേന്ദ്ര സഹായങ്ങളാണ് ലഭിക്കുന്നത്;
- (സി) ഈ മേഖലയിലേക്ക് പുതിയ സംരംഭകരെ ആകർഷിച്ച് കൂടുതൽ കയർ സംസ്കരണ യൂണിറ്റുകൾ ആരംഭിക്കുന്നതിന് കയർ വികാസ് യോജന പ്രകാരം നടത്തിവരുന്ന പ്രവർത്തനങ്ങൾ വിശദമാക്കാമോ;
- (ഡി) ഗ്രാമപ്രദേശങ്ങളിലെ സ്ത്രീ തൊഴിലാളികൾക്കായി ആവിഷ്കരിച്ചിട്ടുള്ള മഹിളാ കയർ യോജന പ്രകാരം എന്തെല്ലാം പരിശീലനങ്ങളാണ് നൽകിവരുന്നതെന്ന് വ്യക്തമാക്കാമോ?

കേരളാബാങ്ക് മൂലമുള്ള നേട്ടങ്ങൾ

*499. ശ്രീ.സി. ദിവാകരൻ

„ കെ. രാജൻ

„ ഇ.ടി. ടൈസൺ മാസ്റ്റർ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കേരളത്തിന്റെ വികസനത്തിന് കേരളാബാങ്ക് ഏതൊക്കെ തരത്തിൽ ഉപകരിക്കുമെന്ന് വിശദമാക്കുമോ;
- (ബി) കേരളത്തിലെ ജനങ്ങൾക്ക് കേരളാബാങ്ക് മൂലം എന്തൊക്കെ അധിക നേട്ടങ്ങൾ ഉണ്ടാകുമെന്ന് വ്യക്തമാക്കുമോ;
- (സി) ബാങ്കിംഗ് മേഖലയെ സംബന്ധിച്ച് ഇപ്പോൾ ജനങ്ങൾ ഏറ്റവും കൂടുതൽ പരാതിപ്പെടുന്ന ഉയർന്ന സേവന ചാർജ്ജുകൾക്കും ഹിഡൻ ചാർജ്ജുകൾക്കും ബദലായി ഈ ബാങ്ക് ഒരു ജനസൗഹൃദ ബാങ്കായി മാറുമോ എന്ന് വ്യക്തമാക്കുമോ;
- (ഡി) കേരളത്തിന്റെ കാർഷിക വികസനത്തിന് കേരളാബാങ്ക് ഏതൊക്കെ വിധത്തിൽ സഹായകരമാകുമെന്ന് വ്യക്തമാക്കുമോ;
- (ഇ) ഗ്രാമീണ ബാങ്കിംഗ് മേഖലയിൽ നാളിതുവരെ കൈവരിച്ചിട്ടുള്ള നേട്ടങ്ങൾ കേരളാബാങ്ക് രൂപീകരിക്കുമ്പോഴും നിലനിർത്താൻ കഴിയുമോ; വ്യക്തമാക്കുമോ?

ഊർജ്ജസംരക്ഷണ പ്രവർത്തനങ്ങൾ

*500. ശ്രീ.രാജു എബ്രഹാം

„ കാരാട്ട് റസാഖ്

„ എൻ. വിജയൻ പിള്ള

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വൈദ്യുത മേഖലയിൽ ഊർജ്ജക്ഷമതയും ഊർജ്ജ സംരക്ഷണവും ഉറപ്പു വരുത്തുന്നതിന് ഈ സർക്കാർ സ്വീകരിച്ചിട്ടുള്ള നടപടികൾ എന്തൊക്കെയാണെന്ന് വിശദമാക്കാമോ;
- (ബി) വാണിജ്യ, വ്യവസായ, വിദ്യാഭ്യാസ സ്ഥാപനങ്ങൾ, വീടുകൾ തുടങ്ങി എല്ലാ വിഭാഗം വൈദ്യുതി

ഉപഭോക്താക്കളിലും ഊർജ്ജസംരക്ഷണ പ്രവർത്തനങ്ങൾ പ്രോത്സാഹിപ്പിക്കുന്നതിനുള്ള രൂപരേഖ തയ്യാറാക്കാൻ ഉദ്ദേശിക്കുന്നുണ്ടോ;

- (സി) സംസ്ഥാനത്ത് പുതുതായി നിർമ്മിക്കുന്ന എല്ലാ കെട്ടിടങ്ങൾക്കും ഊർജ്ജ സംരക്ഷണ ബിൽഡിംഗ് കോഡ് (ഇ.സി.ബി.സി.) ബാധകമാക്കാൻ തീരുമാനിച്ചിട്ടുണ്ടോ;
- (ഡി) ഊർജ്ജസംരക്ഷണ പ്രവർത്തനങ്ങളുടെ ഭാഗമായി എല്ലാ പ്രധാന മേഖലകളിലും ഊർജ്ജ ഓഡിറ്റിംഗ് നിർബന്ധമാക്കാൻ നടപടി സ്വീകരിച്ചിട്ടുണ്ടോ; വിശദാംശം നൽകുമോ?

കിഫ്ബി പദ്ധതികളുടെ ഓഡിറ്റ്

*501. ശ്രീ.കെ.എസ്.ശബരീനാഥൻ

„ ഐ.സി.ബാലകൃഷ്ണൻ

„ വി.എസ്.ശിവകുമാർ

ശ്രീമതിഷാനിമോൾ ഉണ്ണാൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കിഫ്ബിക്ക് ലഭ്യമായ മുഴുവൻ പദ്ധതികളും സി.ആൻഡ്.എ.ജി.യുടെ 14(1) പ്രകാരമുള്ള ഓഡിറ്റിന് വിധേയമാക്കാൻ സാധിക്കുമോ; വിശദാംശങ്ങൾ നൽകാമോ;
- (ബി) സി.എ.ജി നിയമത്തിലെ 14 (1) വകുപ്പ് പ്രകാരമുള്ള ഓഡിറ്റ് പ്രസ്തുത കമ്പനിയുടെ നിയമത്തിന് അനുസൃതമായിരിക്കണമെന്ന് (subject to the provisions of any law for the time being) വ്യക്തമാക്കിയിട്ടുണ്ടോ;
- (സി) സർക്കാരിൽ നിന്നും ലഭ്യമാക്കിയ ഗ്രാന്റും മറ്റു തുകകളും ഒരു സർക്കാർ സ്ഥാപനം തങ്ങളുടെ എഴുപത്തിയഞ്ച് ശതമാനം ചെലവിനായി വിനിയോഗിക്കുന്നുണ്ടെങ്കിൽ അത്തരം സ്ഥാപനങ്ങൾ സി.എ.ജി.നിയമത്തിലെ 14 (1) വകുപ്പ് പ്രകാരം സി.ആൻഡ്.എ.ജി. ഓഡിറ്റിന് വിധേയമായിരിക്കണം എന്ന് സി.എ.ജി. നിയമത്തിൽ വ്യവസ്ഥചെയ്തിട്ടുണ്ടോ;
- (ഡി) പ്രസ്തുത വ്യവസ്ഥ പ്രകാരം എത്ര വർഷത്തിനുള്ളിൽ കിഫ്ബിയിൽ സി.എ.ജി.നിയമത്തിലെ 14 (1) വകുപ്പ് പ്രകാരമുള്ള ഓഡിറ്റ് നടത്താനുള്ള അധികാരം സി.ആൻഡ്.എ.ജി. ക്ക് ഇല്ലാതാകും എന്ന് വ്യക്തമാക്കാമോ?

എഫ്.ആർ.ബി.എം. ആക്ട് അനുസരിച്ചുള്ള നിയന്ത്രണങ്ങൾ

*502. ശ്രീ.വി.ആർ. സുനിൽ കുമാർ

„ മുല്ലക്കര രത്നാകരൻ

„ ഇ.കെ.വിജയൻ

„ ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കാലങ്ങളായി സംസ്ഥാനം അഭിമുഖീകരിച്ചു വരുന്ന നോൺ പ്ലാൻ റവന്യൂ അക്കൗണ്ടിലെ അസന്തുലിതാവസ്ഥ ലഘൂകരിക്കുന്നതിനും പരിഹരിക്കുന്നതിനും സ്വീകരിക്കുന്ന നടപടികൾ വിശദമാക്കുമോ;

- (ബി) സംസ്ഥാനത്തിന്റെ തനത് വരുമാനത്തിൽനിന്നും വികസന പ്രവർത്തനങ്ങൾക്കാവശ്യമായ ഫണ്ട് കണ്ടെത്തുന്ന അവസ്ഥയിലേക്ക് സംസ്ഥാനത്തിന് എത്താനാകുമോ; വ്യക്തമാക്കുമോ;
- (സി) സംസ്ഥാനത്തിന്റെ വരുമാനവും വിഭവ സമാഹരണ ശേഷിയും വർദ്ധിപ്പിക്കുന്നതിന് എന്തൊക്കെ നടപടികളാണ് സ്വീകരിക്കുന്നതെന്ന് വ്യക്തമാക്കുമോ;
- (ഡി) കേന്ദ്ര സർക്കാരിന്റെ എഫ്.ആർ.ബി.എം. ആക്ട് അനുസരിച്ച് സംസ്ഥാന സർക്കാരിന്മേലുള്ള നിയന്ത്രണങ്ങൾ എന്തൊക്കെയാണെന്ന് വ്യക്തമാക്കുമോ;
- (ഇ) എഫ്.ആർ.ബി.എം. ആക്ട് അനുസരിച്ചുള്ള നിയന്ത്രണങ്ങൾ സംസ്ഥാനത്തിന്റെ വികസനത്തിന് ഏതൊക്കെ തരത്തിലാണ് പ്രതിബന്ധമാകുന്നതെന്ന് വ്യക്തമാക്കുമോ;
- (എഫ്) കേന്ദ്ര സർക്കാരിന്റെ വികലമായ നയങ്ങളും ആവർത്തിച്ചുള്ള പ്രളയവും സംസ്ഥാനത്തിന്റെ സാമ്പത്തിക സ്ഥിതിയെ എത്രമാത്രം പിന്നോട്ടടിച്ചുവെന്ന് വ്യക്തമാക്കുമോ?

പ്രവാസി നിക്ഷേപത്തിലൂടെ സമ്പദ് വ്യവസ്ഥയെ ചലനാത്മകമാക്കാൻ നടപടി

*503. ശ്രീ.വി. അബ്ദുറഹിമാൻ

„ എം. സ്വരാജ്

„ ജോർജ്ജ് എം. തോമസ്

„ ഐ.ബി. സതീഷ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ബാങ്കുകളിലുള്ള ഒന്നരലക്ഷം കോടിയിലധികം വരുന്ന പ്രവാസി സമ്പാദ്യം നിക്ഷേപമാക്കിത്തീർത്ത് സമ്പദ് വ്യവസ്ഥയെ ചലനാത്മകമാക്കാൻ പരിപാടിയുണ്ടോ;
- (ബി) ബാങ്കുകളുടെ ഏകീകരണം സംസ്ഥാനത്ത് പൊതുവേ കുറവായിട്ടുള്ള നിക്ഷേപാനുപാതം കൂടുതൽ പ്രതികൂലമാക്കാനിടയുണ്ടോ; ഈ സാഹചര്യത്തിൽ കെ.എസ്.എഫ്.ഇ.യെ ആധുനികീകരിക്കുകയും ശക്തിപ്പെടുത്തുകയും ചെയ്ത്, അതുവഴി പ്രവാസി നിക്ഷേപം ആകർഷിച്ച്, കിഫ്ബി മുഖേന പൊതുനിക്ഷേപം വർദ്ധിപ്പിക്കുകയെന്ന ലക്ഷ്യത്തോടെ ആരംഭിച്ച പ്രവാസി ചിട്ടി വിപുലപ്പെടുത്തി കേവലമൊരു ചിട്ടി കമ്പനിയെന്ന സ്ഥിതിമാറ്റാൻ നടത്തുന്ന പ്രവർത്തനം വിശദമാക്കുമോ;
- (സി) കേരള ഫിനാൻഷ്യൽ കോർപ്പറേഷന്റെ പ്രവർത്തനം വിപുലീകരിച്ച് വ്യവസായ രംഗത്ത് ഉത്തേജനം സാധ്യമാക്കുന്നതിനായി നടപടിയെടുത്തിട്ടുണ്ടോയെന്ന് വ്യക്തമാക്കുമോ?

കൈത്തറി, ഖാദി മേഖലകളുടെ വികസനം

*504. ശ്രീ.പുരുഷൻ കടലുണ്ടി

„ സി.കൃഷ്ണൻ

„ സി.കെ. ഹരീന്ദ്രൻ

„ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് കടുത്ത പ്രതിസന്ധി നേരിട്ടിരുന്ന കൈത്തറി-വാദി മേഖലകളിൽ തയ്യാറുള്ളവർക്കെല്ലാം ഏറ്റവും കുറഞ്ഞത് ഇരുനൂറ് ദിവസത്തെ തൊഴിൽ ലഭ്യമാക്കുകയെന്ന ലക്ഷ്യത്തോടെ ഈ സർക്കാർ നടപ്പാക്കിയ സ്കൂൾ കുട്ടികൾക്കുള്ള കൈത്തറി യൂണിഫോം പദ്ധതി കൊണ്ടുണ്ടായ നേട്ടങ്ങൾ അറിയിക്കാമോ;
- (ബി) കൈത്തറി തൊഴിലാളികളുടെയും വാദി തൊഴിലാളികളുടെയും മിനിമം വേതനം വർദ്ധിപ്പിക്കാൻ സ്വീകരിച്ച നടപടി അറിയിക്കാമോ;
- (സി) മുൻ കാലങ്ങളിൽ മറ്റ് സംസ്ഥാനങ്ങളിൽ നിന്നും മിൽ തുണി കൊണ്ടുവന്ന് റിബേറ്റ് കൈക്കലാക്കി യഥാർത്ഥ നെയ്തുകാരുടെ ആനുകൂല്യങ്ങൾ തട്ടിയെടുത്തിരുന്ന സ്ഥിതി അവസാനിപ്പിക്കാൻ കഴിഞ്ഞിട്ടുണ്ടോ;
- (ഡി) കൈത്തറി കയറ്റുമതി പ്രോത്സാഹിപ്പിക്കാൻ പദ്ധതിയുണ്ടോ; വിശദാംശം ലഭ്യമാക്കാമോ?

സംസ്ഥാനത്തിന്റെ നികുതി വരുമാനം

*505. ശ്രീ.ഇ.കെ.വിജയൻ

„ കെ. രാജൻ

ശ്രീമതി ഇ.എസ്.ബിജിമോൾ

ശ്രീ.മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) ജി.എസ്.ടി. നടപ്പിലാക്കി രണ്ട് വർഷത്തിന് ശേഷം സംസ്ഥാനത്തിന്റെ നികുതി വരുമാനം പ്രതീക്ഷിത തലത്തിലേക്ക് ഉയരുന്നുണ്ടോ; വ്യക്തമാക്കുമോ;
- (ബി) സംസ്ഥാനത്തിന് അർഹമായ ഐ.ജി.എസ്.ടി വിഹിതം യഥാസമയം ലഭ്യമാകുന്നുണ്ടോ; വ്യക്തമാക്കുമോ;
- (സി) ചെക്ക്പോസ്റ്റുകൾ നിർമ്മാണത്തിന് ശേഷം സംസ്ഥാനത്തെ ചരക്കുനീക്കത്തിന്റെ പരിശോധന ഏതൊക്കെ രീതിയിലാണ് നടക്കുന്നതെന്ന് അറിയിക്കാമോ;
- (ഡി) ചരക്കുകൾ ലഭ്യമായതിനു ശേഷം ഇ-വേ ബില്ലുകൾ റദ്ദാക്കുന്നതിനുള്ള സാധ്യത നികുതി വരുമാനത്തെ ബാധിക്കുമെന്നതിനാൽ അത് തടയുന്നതിന് സ്വീകരിക്കുന്ന മാർഗ്ഗങ്ങൾ അറിയിക്കാമോ;
- (ഇ) ചരക്ക് നീക്കം നടത്തുന്നതിലെ നികുതി വെട്ടിപ്പ് മറ്റെന്തൊക്കെ രീതിയിലാണ് നടക്കുന്നതെന്നും ആയത് തടയുന്നതിന് സ്വീകരിക്കുന്ന നടപടികളും വിശദമാക്കുമോ?

സഹകരണ മേഖലയുടെ സമഗ്ര വികസനത്തിനായുള്ള പദ്ധതികൾ

*506. ശ്രീ.ഡി.കെ. മുരളി

„ കെ.വി.അബ്ദുൾ ഖാദർ

„ ആന്റണി ജോൺ

„ എം. മുകേഷ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സാമൂഹിക-സാമ്പത്തിക വികസനത്തിൽ നിർണ്ണായക പങ്കുവഹിക്കുകയും സാധാരണക്കാർക്ക് കൈത്താങ്ങായി മാറുകയും ചെയ്ത സഹകരണ മേഖലയുടെ സമഗ്ര വികസനത്തിനായി ഈ സർക്കാർ ആവിഷ്കരിച്ച പദ്ധതികൾ വിശദമാക്കാമോ;
- (ബി) സഹകരണ വായ്പാ മേഖലയുടെ പ്രധാന വിഭവ സ്രോതസ്സായ നിക്ഷേപ സമാഹരണത്തിനായി ഈ സർക്കാർ എന്തെല്ലാം നടപടികളാണ് സ്വീകരിച്ചിട്ടുള്ളത് എന്നറിയിക്കാമോ;
- (സി) സഹകരണ മേഖല നടത്തിവരുന്ന ജനക്ഷേമകരമായ പ്രവർത്തനങ്ങൾ എന്തെല്ലാമാണെന്ന് വിശദമാക്കാമോ;
- (ഡി) ജനങ്ങളെ ബ്ലേഡ് പലിശക്കാരുടെ ചൂഷണത്തിൽ നിന്നും രക്ഷിക്കുന്നതിനായി ആവിഷ്കരിച്ച മുറ്റത്തെ മുല്ല പദ്ധതി സംസ്ഥാനമൊട്ടാകെ വ്യാപിപ്പിക്കാൻ നടപടി സ്വീകരിച്ചിട്ടുണ്ടോ;
- (ഇ) പ്രസ്തുത പദ്ധതി പ്രകാരം നാളിതുവരെ എത്ര തുക ഗുണഭോക്താക്കൾക്ക് വിതരണം ചെയ്തിട്ടുണ്ടെന്ന കണക്ക് ലഭ്യമാണോയെന്ന് അറിയിക്കാമോ?

വ്യവസായ വികസനത്തിനുള്ള ഭൂമി ഏറ്റെടുക്കൽ

*507. ശ്രീ.എം. രാജഗോപാലൻ

„ ജെയിംസ് മാത്യു

„ കെ. ദാസൻ

„ കെ. ആൻസലൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) സംസ്ഥാനത്തെ വ്യവസായ വികസനം സാധ്യമാക്കുന്നതിനുവേണ്ടി ഭൂമി ഏറ്റെടുക്കലിന് കിഫ്ബിയിൽ നിന്ന് എത്ര തുകയാണ് വിനിയോഗിക്കുന്നതെന്ന് വ്യക്തമാക്കുമോ;
- (ബി) കണ്ണൂർ വിമാനത്താവളത്തിന്റെ സാധ്യത ഉപയോഗപ്പെടുത്തിക്കൊണ്ട് സമീപ പ്രദേശത്ത് വ്യവസായ സമുച്ചയങ്ങളുടെ ബുഹത് ശൃംഖല സൃഷ്ടിക്കുന്നതിന് പദ്ധതിയുണ്ടോ; എങ്കിൽ അതിനായി പ്രവർത്തനം ആരംഭിച്ചിട്ടുണ്ടോ;
- (സി) പൂർത്തിയായി വരുന്ന വിഴിഞ്ഞം അന്താരാഷ്ട്ര തുറമുഖത്തിന്റെ സാധ്യതകൾ വിനിയോഗിച്ചുകൊണ്ട് 'ഗ്രോത്ത് കോറിഡോർ' സ്ഥാപിക്കാനുള്ള പദ്ധതിക്ക് പ്രാരംഭം കുറിച്ചിട്ടുണ്ടോ; വ്യക്തമാക്കുമോ;
- (ഡി) വിവിധ ബുഹത് പദ്ധതികൾക്കായി കണ്ടെത്തുന്ന ഭൂമി കുടിയൊഴിപ്പിക്കൽ ഏറ്റവും പരിമിതപ്പെടുത്തി ജനസാന്ദ്രത കുറഞ്ഞ പ്രദേശങ്ങളായിരിക്കുവാൻ തീരുമാനിച്ചിട്ടുണ്ടോ; വ്യക്തമാക്കാമോ?

വൈദ്യുതി ഉല്പാദന-വിതരണ രംഗത്തെ നവീന ഉദ്യമങ്ങൾ

*508. ശ്രീ.എ. എൻ. ഷംസീർ

„ ആർ. രാജേഷ്

„ എം. നൗഷാദ്

„ ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിലെത്തിയതിന് ശേഷം പുതുതായി നൽകിയ വൈദ്യുതി കണക്ഷൻ എത്രയാണ്; കഴിഞ്ഞ സർക്കാരിന്റെ കാലത്തും ഈ സർക്കാരിന്റെ കാലത്ത് ഇതുവരെയും സൃഷ്ടിച്ച അധികോല്പാദനശേഷി എത്രയെന്ന് അറിയിക്കാമോ;
- (ബി) സംസ്ഥാനത്ത് നിലനിൽക്കുന്ന ഉല്പാദന പരിമിതിയും പ്രസരണ ശേഷി ഗണ്യമായി വർദ്ധിപ്പിക്കാനായതും പരിഗണിച്ച് ഇതര സംസ്ഥാനങ്ങളിൽ കെ.എസ്.ഇ.ബി. ലിമിറ്റഡ് താപവൈദ്യുതോല്പാദന പദ്ധതി സ്ഥാപിക്കുന്നതിന്റെ സാധ്യത പരിശോധിക്കുന്നുണ്ടോ;
- (സി) പ്രസരണരംഗം കൂടുതൽ ശാക്തീകരിക്കുന്നതിന് പുറമെ നിന്ന് മാടക്കുത്തറ വരെ നവീന സാങ്കേതിക വിദ്യാധിഷ്ഠിതമായ എച്ച്.വി.ഡി.സി. ലൈൻ നിർമ്മിക്കുന്ന പ്രവർത്തനത്തിന്റെ പുരോഗതി അറിയിക്കാമോ;
- (ഡി) ഈ സർക്കാർ അധികാരത്തിലെത്തിയതിന് ശേഷം ഏർപ്പെടുത്തിയിട്ടുള്ള സ്റ്റാർട്ട് മീറ്റർ ഉൾപ്പെടെയുള്ള ആധുനിക സാങ്കേതിക രീതികളും ഐ.ടി. അധിഷ്ഠിത പ്രവർത്തനങ്ങളും അറിയിക്കാമോ?

വിനോദസഞ്ചാര വികസനം

*509. ശ്രീ.കെ. ബാബു

„ കെ.വി.അബ്ദുൾ ഖാദർ

„ കെ.യു. ജനീഷ് കുമാർ

„ ഒ. ആർ. കേള : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) വിനോദസഞ്ചാര വികസനത്തിന്റെ അടിസ്ഥാന ആവശ്യങ്ങളിൽ മുഖ്യമായ സുരക്ഷിതവും വൃത്തിയും വെടിപ്പുമുള്ള താമസസൗകര്യം ന്യായമായ നിരക്കിൽ ലഭ്യമാകുന്നുവെന്ന് ഉറപ്പുവരുത്തുന്നതിന് സർക്കാർ ഇടപെടൽ സാധ്യമാകുന്നുണ്ടോ;
- (ബി) ഇക്കാര്യത്തിൽ കെ.റ്റി.ഡി.സി യുടെ പ്രവർത്തനം എത്രമാത്രം കാര്യക്ഷമമാണെന്ന് വിലയിരുത്തിയിട്ടുണ്ടോ; ഈ സർക്കാർ അധികാരത്തിൽ വന്നതിനുശേഷം കെ.റ്റി .ഡി.സി യുടെയും ഗസ്റ്റ് ഹൗസുകളുടെയും പ്രവർത്തനം മെച്ചപ്പെടുത്തുന്നതിനും മാർക്കറ്റിംഗ് സംവിധാനം കാര്യക്ഷമമാക്കുന്നതിനും നടത്തിയ പ്രവർത്തനങ്ങൾ വിശദമാക്കാമോ;
- (സി) കേരള ടൂറിസം ഇൻഫ്രാസ്ട്രക്ചർ ലിമിറ്റഡ് വഴി നടത്തുന്ന വിനോദ സഞ്ചാര കേന്ദ്രങ്ങളുടെ വികസനം കാര്യക്ഷമമാണോ; വിശദമാക്കാമോ;
- (ഡി) ഡി.റ്റി.പി.സി കളുടെ പ്രവർത്തനത്തെക്കുറിച്ച് വിശദമാക്കാമോ?

അനധികൃത വൈദ്യുത വേലികൾ

*510. ശ്രീ.കെ.എൻ.എ ഖാദർ

„ മഞ്ഞളാംകുഴി അലി

„ എം. സി. കമറുദ്ദീൻ

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കാർഷിക വിളകൾ, ഫാമുകൾ മുതലായവയ്ക്ക് ചുറ്റും ലോഹക്കമ്പികൾ ഉപയോഗിച്ച് വേലി കെട്ടി അവയിൽ വൈദ്യുതി കടത്തിവിട്ട് വൈദ്യുത വേലിയായി ഉപയോഗിക്കുന്ന പ്രവണത സംസ്ഥാനത്ത് വർദ്ധിച്ച് വരുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ജീവഹാനി ഉൾപ്പെടെയുള്ള അപകടങ്ങൾ ഇടയ്ക്കിടെ ഉണ്ടാകുന്ന സാഹചര്യത്തിൽ നിയമവിധേയമല്ലാത്ത ഈ പ്രവൃത്തിക്കെതിരെ കർശന നടപടിയെടുക്കുന്നതിനും അവബോധം വളർത്താനും അടിയന്തര നടപടികൾ കൈക്കൊള്ളുമോ; അറിയിക്കാമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
10-11-2019

എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].